

अमेरिकी राजदूतावास
पब्लिक अफेयर्स कार्यालय
काठमाडौं, नेपाल
फोन : ४००-७२००
२०६७ वैशाख १७



राजदूत डिलिसिको वक्तव्य

अमेरिकी सरकार सबै पक्षलाई आउने प्रदर्शनहरूमा आत्मसंयम अपनाउन, सहमतिका लागि कार्य गर्न, र वर्तमान राजनीतिक गतिरोधको निकास खोज्न आग्रह गर्दछ। यस्तो किसिमको सहमतिले संवैधानिक सडकट रोक्छ र शान्ति प्रक्रियामा लगानी भएका परिश्रमलाई फलदायी निश्कर्षमा पुऱ्याउन सुनिश्चित गर्दछ। सन् २००६ मा वृहत शान्ति सम्झौतामा हस्ताक्षर भएपश्चात् नेपाल धेरै अगाडि बढी सकेको छ। यी उपलब्धिलाई खेर जान दिनुहुँदैन।

मैले आज माओवादी अध्यक्ष पुष्पकमल दाहालसँग कुराकानी गरें र उहाँ तथा माओवादी नेतृत्वलाई मे दिवसका न्यालीहरू शान्तिपूर्ण ढङ्गले सञ्चालन गराउन आफ्ना तर्फबाट सक्दो प्रयास गर्न आग्रह गरें। विगत हप्तामा मैले सुरक्षा निकायका वरिष्ठ सरकारी अधिकृत तथा प्रतिनिधिहरूसँग पनि कुराकानी गर्ने मौका पाएको थिएँ। मैले उहाँहरूलाई प्रदर्शनको सामना गर्ने क्रममा आत्मसंयम र सही विवेक प्रयोग गर्न आग्रह गरेको छु।

एमाले, नेपाली काङ्ग्रेस, माओवादी र अन्य दलहरू मिलेर स्थायी शान्तिका लागि कार्य गर्नु तथा संविधान निर्माण र शान्ति प्रक्रियालाई निश्कर्षमा पुऱ्याउनेजस्ता राष्ट्रले सामना गरिरहेका जटिल विषयहरू सुल्भ्याउनु अहिलेको प्राथमिकता हो।

###